

പതിനഞ്ചാം കേരള നിയമസഭ

രണ്ടാം സമ്മേളനം

2021 ഓഗസ്റ്റ് 10, ചൊവ്വ

നക്ഷത്രചിഹ്നമിട്ട ചോദ്യങ്ങൾ

[ആകെ ചോദ്യങ്ങൾ--30]

മറുപടി നൽകുന്ന മന്ത്രിമാർ

കൃഷി വകുപ്പ് മന്ത്രി

ഉന്നതവിദ്യാഭ്യാസ-സാമൂഹ്യനീതി വകുപ്പ് മന്ത്രി

ഗതാഗത വകുപ്പ് മന്ത്രി

കായികം, വഖഫ്, ഹജ് തീർത്ഥാടന വകുപ്പ് മന്ത്രി

മൃഗസംരക്ഷണ-ക്ഷീരവികസന വകുപ്പ് മന്ത്രി

സർവ്വകലാശാലകളുടെയും കോളേജുകളുടെയും റാങ്കിംഗ്

*391 ശ്രീ കടകംപള്ളി സുരേന്ദ്രൻ

ശ്രീ കെ യു ജനീഷ് കുമാർ

ശ്രീ എം എസ് അരുൺ കുമാർ

ഡോ സുജിത് വിജയൻപിള്ള : താഴെ കാണുന്ന ചോദ്യങ്ങൾക്കു ഉന്നതവിദ്യാഭ്യാസ-സാമൂഹ്യനീതി വകുപ്പ് മന്ത്രി സദയം മറുപടി നൽകുമോ:

- (എ) രാജ്യത്തെ സർവ്വകലാശാലകളുടെയും കോളേജുകളുടെയും റാങ്കിംഗിൽ സംസ്ഥാനത്തെ സർവ്വകലാശാലകൾക്കും കോളേജുകൾക്കും മികവ് കൈവരിക്കാനായിട്ടുണ്ടോ; സംസ്ഥാനത്തെ സർവ്വകലാശാലകൾക്കെല്ലാം നാക് അക്രഡിറ്റേഷൻ ലഭ്യമായിട്ടുണ്ടോയെന്ന് അറിയിക്കുമോ;
- (ബി) സർവ്വകലാശാലകളുടെ സമ്പൂർണ്ണ മേന്മ വർദ്ധിപ്പിക്കുന്നതിന് ആവശ്യമായ നവീകരണ പ്രവർത്തനങ്ങൾക്കും പശ്ചാത്തല സൗകര്യ വർദ്ധനവിനും സർക്കാർ നടത്തുന്ന പ്രവർത്തനങ്ങൾ എന്തെല്ലാമാണെന്ന് അറിയിക്കുമോ;
- (സി) സംസ്ഥാനത്തെ ഉന്നതവിദ്യാഭ്യാസ സ്ഥാപനങ്ങളുടെ നിലവാരം വിലയിരുത്തുന്നതിനും ഉയർത്തുന്നതിനും സാക് നടത്തുന്ന ഇടപെടലുകൾ അറിയിക്കുമോ?

കേരളഗ്രാമപഞ്ചായത്ത്

*392 ശ്രീ പി എസ് സുപാൽ

ശ്രീ. വി. ആർ. സുനിൽകുമാർ

ശ്രീ വി ശശി

ശ്രീമതി സി. കെ. ആശ : താഴെ കാണുന്ന ചോദ്യങ്ങൾക്കു കൃഷി വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാനത്ത് നാളികേര ഉല്പാദനം വർദ്ധിപ്പിക്കുന്നത് ലക്ഷ്യമിട്ട് നടപ്പിലാക്കുന്ന കേരളഗ്രാമ പദ്ധതി അവലോകന വിധേയമാക്കിയിട്ടുണ്ടോ; പ്രസ്തുത പദ്ധതി നടപ്പിലാക്കിയതിനു ശേഷം നാളികേര ഉല്പാദനം വർദ്ധിച്ചിട്ടുണ്ടോ; വിശദമാക്കാമോ;
- (ബി) അത്യുൽപ്പാദന ശേഷിയും ഉയർന്ന പ്രതിരോധ ശേഷിയുമുള്ള തെങ്ങിനങ്ങളുടെ കൃഷി വ്യാപിപ്പിക്കുന്നതിന് എന്തെല്ലാം നടപടികളാണ് സ്വീകരിച്ചിട്ടുള്ളതെന്ന് അറിയിക്കാമോ;
- (സി) നാളികേര ഉല്പാദനത്തെ പ്രതികൂലമായി ബാധിക്കുന്ന കീടബാധ നിയന്ത്രിക്കുന്നതിന് സംയോജിത കീട നിയന്ത്രണം പ്രസ്തുത പദ്ധതിയിൽ ഉൾപ്പെടുത്തിയിട്ടുണ്ടോ; വ്യക്തമാക്കാമോ;
- (ഡി) കാലാവസ്ഥയും മണ്ണിന്റെ സ്വഭാവവും പരിഗണിച്ച് അനുയോജ്യമായ തെങ്ങിനങ്ങൾ കൃഷി ചെയ്യുന്നതിന് പദ്ധതിയുണ്ടോ; ഇത്തരത്തിലുള്ള തെങ്ങിനങ്ങളുടെ വിത്ത് ബാങ്ക് സജ്ജമാക്കിയിട്ടുണ്ടോ; വിശദമാക്കാമോ?

സംസ്ഥാനത്തെ റെയിൽവേ വികസനം

***393 ശ്രീ വി കെ പ്രശാന്ത്**

ശ്രീ എം രാജഗോപാലൻ

ശ്രീ. പി.പി. സുമോദ്

ശ്രീ. പി.വി.അൻവർ : താഴെ കാണുന്ന ചോദ്യങ്ങൾക്കു കായികം, വഖഫ്, ഹജ് തീർത്ഥാടന വകുപ്പ് മന്ത്രി സദയം മറുപടി നൽകുമോ:

- (എ) റെയിൽ പാത ഇരുട്ടിപ്പിച്ച് ഓട്ടോമാറ്റിക് സിഗ്നലിംഗ് സംവിധാനം ഏർപ്പെടുത്തിയാൽ സംസ്ഥാനത്ത് റെയിൽ ഗതാഗത രംഗത്ത് വൻ പുരോഗതി സാധ്യമാകുമെന്നതുകൊണ്ട് ഈ പ്രവൃത്തികൾ അടിയന്തരമായി പൂർത്തീകരിക്കാൻ കേന്ദ്ര സർക്കാരിൽ സമ്മർദ്ദം ചെലുത്തുമോ;
- (ബി) തിരുവനന്തപുരം സെൻട്രൽ സ്റ്റേഷന്റെ സ്ഥലപരിമിതി പരിഗണിച്ച് നേമം, കൊച്ചുവേളി ടെർമിനലുകൾ വിപുലീകരിക്കാനുള്ള പദ്ധതിയുടെ പുരോഗതി വിലയിരുത്തിയിട്ടുണ്ടോ;
- (സി) സംസ്ഥാനത്ത് ട്രെയിൻ യാത്രാ ദുരിതം പരിഹരിക്കാൻ കൂടുതൽ ദീർഘദൂര പാസഞ്ചർ ട്രെയിനുകൾ അനുവദിക്കണമെന്ന് കേന്ദ്ര സർക്കാരിനോട് ആവശ്യപ്പെട്ടിട്ടുണ്ടോയെന്ന് അറിയിക്കാമോ?

ഉന്നത വിദ്യാഭ്യാസ മേഖലയിലെ സ്കൂളുകൾ

***394 ശ്രീ. സെബാസ്റ്റ്യൻ കുളത്തുകൽ**

ശ്രീ പ്രമോദ് നാരായൺ

ഡോ. എൻ. ജയരാജ്

ശ്രീ. ജോബ് മൈക്കിൾ : താഴെ കാണുന്ന ചോദ്യങ്ങൾക്കു ഉന്നതവിദ്യാഭ്യാസ-സാമൂഹ്യനീതി വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാനത്ത് ഹയർ സെക്കൻഡറി പരീക്ഷകളിൽ മികച്ച നേട്ടം കൈവരിച്ച വിദ്യാർത്ഥികൾക്ക് ഉന്നത വിദ്യാഭ്യാസം ലഭ്യമാക്കുന്നതിന് എന്തൊക്കെ നടപടികളാണ് സ്വീകരിച്ചിട്ടുള്ളതെന്ന് വ്യക്തമാക്കുമോ;
- (ബി) ഹയർ സെക്കൻഡറി പരീക്ഷ പാസ്സായ വിദ്യാർത്ഥികളുടെ എണ്ണം വർദ്ധിച്ച സാഹചര്യത്തിൽ ഉന്നത വിദ്യാഭ്യാസ മേഖലയിൽ അതിന് പര്യാപ്തമായ സീറ്റുകൾ നിലവിലുണ്ടോ എന്ന് വ്യക്തമാക്കുമോ;
- (സി) ഇല്ലെങ്കിൽ എപ്രകാരമാണ് ഇത് പരിഹരിക്കാൻ ഉദ്ദേശിക്കുന്നതെന്ന് വ്യക്തമാക്കുമോ?

ജലഗതാഗത വികസനം

***395 ശ്രീ. കെ. ജെ. മാക്സി**

ശ്രീമതി യു പ്രതിഭ

ശ്രീ എം നൗഷാദ്

ശ്രീ. എൻ.കെ. അക്ബർ : താഴെ കാണുന്ന ചോദ്യങ്ങൾക്ക് ഗതാഗത വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാനത്ത് റോഡുകളിലെ വർദ്ധിച്ചുവരുന്ന തിരക്കു കുറയ്ക്കുകയെന്ന ലക്ഷ്യത്തോടെ താരതമ്യേന അന്തരീക്ഷ മലിനീകരണവും ചെലവും കുറഞ്ഞ ജലഗതാഗതം വിപുലീകരിക്കാൻ ഉദ്ദേശിക്കുന്നുണ്ടോ; ജലഗതാഗത വിപുലീകരണത്തിന് മുന്നപാധിയായ അതിവേഗ ബോട്ടുകളും സുരക്ഷിത യാത്രയും ഏർപ്പെടുത്താൻ പരിപാടിയുണ്ടോ എന്നറിയിക്കുമോ;
- (ബി) വിനോദസഞ്ചാരികളെയും ആകർഷിക്കുന്ന തരത്തിൽ ആധുനിക സൗകര്യങ്ങളോടുകൂടിയ ബോട്ടുകളും വാട്ടർ ടാക്സി സംവിധാനവും ഏർപ്പെടുത്തുമോ;
- (സി) ആസിഡ് പോലുള്ള അപകടകരമായ ചരക്കുകളുടെ ഗതാഗതത്തിന് കൂടുതൽ സുരക്ഷിത മാർഗ്ഗമെന്ന നിലയിൽ ജലമാർഗ്ഗമുള്ള ചരക്ക് ഗതാഗതത്തിന് പദ്ധതി നടപ്പാക്കാൻ ഉദ്ദേശിക്കുന്നുണ്ടോ എന്നറിയിക്കുമോ?

ആശ്വാസ കിരണം പദ്ധതി

***396 ശ്രീ. കെ. ബാബു (തൃപ്പൂണിത്തുറ)**

ശ്രീ . ഷാഫി പറമ്പിൽ

ശ്രീ. അൻവർ സാദത്ത്

ശ്രീ . ഐ .സി .ബാലകൃഷ്ണൻ : താഴെ കാണുന്ന ചോദ്യങ്ങൾക്ക് ഉന്നതവിദ്യാഭ്യാസ-സാമൂഹ്യനീതി വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാനത്ത് നിരാലംബരായ ജനങ്ങൾക്ക് ആശ്വാസം എത്തിക്കാൻ വേണ്ടി തുടങ്ങിയ ആശ്വാസ കിരണം പദ്ധതിയുടെ പ്രവർത്തനം നിലച്ചതായി ശ്രദ്ധയിൽപ്പെട്ടിട്ടുണ്ടോ;
- (ബി) ശാരീരിക വൈകല്യമുള്ളവർ, മാനസിക രോഗം ബാധിച്ചവർ, സെറിബ്രൽ പാൾസി ബാധിച്ചവർ, ബുദ്ധിമാന്ദ്യമുള്ളവർ തുടങ്ങിയവരെയെല്ലാം പരിചരിക്കുന്നവർക്ക് ആശ്വാസ കിരണം പദ്ധതി മുഖേന ആനുകൂല്യങ്ങൾ ലഭ്യമാക്കുന്നുണ്ടോ; വിശദാംശങ്ങൾ നൽകുമോ;

(സി) ആശ്വാസ കിരണം പദ്ധതി പുനരാരംഭിക്കാൻ അടിയന്തര നടപടികൾ സ്വീകരിക്കുമോ എന്ന് വ്യക്തമാക്കാമോ?

സർവ്വകലാശാല നിയമങ്ങളുടെയും ചട്ടങ്ങളുടെയും പരിഷ്കരണം

***397 ശ്രീ . ടി. വി. ഇബ്രാഹിം**

പ്രൊഫ . ആബിദ് ഹുസൈൻ തങ്ങൾ

ശ്രീ . എൻ . ഷംസുദ്ദീൻ

ശ്രീ .പി. കെ. ബഷീർ : താഴെ കാണുന്ന ചോദ്യങ്ങൾക്കു ഉന്നതവിദ്യാഭ്യാസ-സാമൂഹ്യനീതി വകുപ്പ് മന്ത്രി സദയം മറുപടി നൽകുമോ:

- (എ) നിലവിലുള്ള സർവ്വകലാശാല നിയമങ്ങളും ചട്ടങ്ങളും പരിഷ്കരിക്കണമെന്ന കാര്യം പരിശോധിച്ചിട്ടുണ്ടോ;
- (ബി) ഇതിനായി എന്തെല്ലാം നടപടികൾ നാളിതുവരെ സ്വീകരിച്ചിട്ടുണ്ടെന്ന് അറിയിക്കുമോ; വിശദമാക്കുമോ?

ഉന്നത വിദ്യാഭ്യാസ മേഖലയിൽ പുതിയ കോഴ്സുകൾ

***398 ശ്രീ വി ജോയി**

ശ്രീ എ. സി. മൊയ്തീൻ

ശ്രീ. എം.വിജിൻ

ശ്രീ. കെ. പ്രേംകുമാർ : താഴെ കാണുന്ന ചോദ്യങ്ങൾക്കു ഉന്നതവിദ്യാഭ്യാസ-സാമൂഹ്യനീതി വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാനത്ത് ഉന്നത വിദ്യാഭ്യാസ മേഖലയിലെ എൻറോൾമെന്റ് അറുപത് ശതമാനമെങ്കിലും ആയി ഉയർത്തുകയെന്ന ലക്ഷ്യത്തോടെ നടത്തുന്ന പ്രവർത്തനങ്ങൾ എന്തൊക്കെയാണെന്ന് വ്യക്തമാക്കുമോ;
- (ബി) ഉന്നത വിദ്യാഭ്യാസ മേഖലയിൽ പുതിയ കോഴ്സുകൾ അനുവദിക്കാൻ തീരുമാനിച്ചതിനെത്തുടർന്ന് സ്വീകരിച്ച നടപടികൾ അറിയിക്കാമോ;
- (സി) ആവശ്യമായ അധ്യാപക തസ്തികകൾ സൃഷ്ടിക്കുന്നതിനും നിയമനം പി.എസ്.സി. മുഖേനയാക്കുന്നതിനും തീരുമാനമെടുത്തിട്ടുണ്ടോ എന്നറിയിക്കാമോ?

പാലിന്റെ ഗുണനിലവാരം ഉറപ്പുവരുത്തുന്നതിന് നടപടി

***399 ശ്രീ . മുഹമ്മദ് മുഹസിൻ പി .**

ശ്രീ ഇ ചന്ദ്രശേഖരൻ

ശ്രീ. വാഴൂർ സോമൻ

ശ്രീ. സി.സി. മുകുന്ദൻ : താഴെ കാണുന്ന ചോദ്യങ്ങൾക്കു മൃഗസംരക്ഷണ-ക്ഷീരവികസന വകുപ്പ് മന്ത്രി സദയം മറുപടി നൽകുമോ:

- (എ) ഇതര സംസ്ഥാനങ്ങളിൽ നിന്നും ഗുണനിലവാരം കുറഞ്ഞ പാൽ കേരളത്തിൽ വിപണനം നടത്തുന്നത് ശ്രദ്ധയിൽപ്പെട്ടിട്ടുണ്ടോ; വിശദമാക്കുമോ;
- (ബി) ഇതര സംസ്ഥാനങ്ങളിൽ നിന്നും കേരളത്തിലേക്ക് കൊണ്ടുവരുന്ന പാലിന്റെ ഗുണനിലവാരം ഉറപ്പുവരുത്തുന്നതിനും ഉപഭോക്താക്കളുടെ ആരോഗ്യത്തെ

ദോഷകരമായി ബാധിക്കുന്ന രാസവസ്തുക്കൾ പാലിൽ ചേർത്തിട്ടില്ലെന്ന് ഉറപ്പുവരുത്തുന്നതിനും എന്തെല്ലാം നടപടികൾ സ്വീകരിച്ചിട്ടുണ്ട്; വ്യക്തമാക്കുമോ;

- (സി) പാലിന്റെയും പാലുല്പന്നങ്ങളുടെയും ഗുണനിലവാര പരിശോധനയുമായി ബന്ധപ്പെട്ട് നടപ്പുവർഷം കേസുകൾ രജിസ്റ്റർ ചെയ്തിട്ടുണ്ടോ; വിശദമാക്കാമോ;
- (ഡി) ഗുണനിലവാരമില്ലാത്ത പാലിന്റെയും പാലുല്പന്നങ്ങളുടെയും കാര്യത്തിൽ ഭക്ഷ്യ സുരക്ഷ നിയമ പ്രകാരം നിയമ നടപടി സ്വീകരിക്കുവാൻ ക്ഷീര വികസന വകുപ്പിന് അധികാരമുണ്ടോ; വിശദമാക്കുമോ;
- (ഇ) ഇല്ലെങ്കിൽ ഇക്കാര്യത്തിൽ നിയമ നടപടി സ്വീകരിക്കാനുള്ള അധികാരം ക്ഷീരവികസന വകുപ്പിന് ലഭ്യമാക്കുവാൻ നടപടി സ്വീകരിക്കുമോ?

കെ.എസ്.ആർ.ടി.സി. ലാഭകരമാക്കാൻ നടപടി

***400 ശ്രീമതി കാനത്തിൽ ജമീല**

ശ്രീ കെ ആൻസലൻ

ശ്രീ എം മുക്കേഷ്

ശ്രീ. ടി.ഐ.മധുസൂദനൻ : താഴെ കാണുന്ന ചോദ്യങ്ങൾക്കു ഗതാഗത വകുപ്പ് മന്ത്രി സദയം മറുപടി നൽകുമോ:

- (എ) കെ. എസ്. ആർ. ടി. സി.യുടെ ടിക്കറ്റിതര വരുമാന വർദ്ധനവിന് ആവിഷ്കരിച്ചിട്ടുള്ള പദ്ധതികളുടെ വിശദാംശം നൽകുമോ;
- (ബി) കെ.എസ്.ആർ.ടി.സി. യിൽ സർവ്വീസിനനുയോജ്യമല്ലാത്ത വാഹനങ്ങൾ മറ്റുതരത്തിൽ വിനിയോഗിക്കാൻ പരിപാടിയുണ്ടോ എന്നറിയിക്കാമോ;
- (സി) ബസ് ടെർമിനൽ കം ഷോപ്പിംഗ് കോംപ്ലക്സുകളിൽ നിന്നുള്ള വരുമാനം എത്രയെന്ന് അറിയിക്കാമോ;
- (ഡി) കൊറിയർ സർവ്വീസ് വിപുലീകരിച്ച് ലാഭകരമായി നടത്തുവാൻ കെ.എസ്.ആർ.ടി.സി ലോജിസ്റ്റിക്സ് ഡിവിഷൻ ആരംഭിക്കാനുദ്ദേശിക്കുന്നുണ്ടോ;
- (ഇ) കെ.എസ്.ആർ.ടി.സി. യിൽ സാമ്പത്തിക ചോർച്ച തടയുന്നതിന് സ്വീകരിച്ചിട്ടുള്ള നടപടികൾ എന്തെല്ലാമാണെന്ന് വ്യക്തമാക്കുമോ?

മൃഗസംരക്ഷണ വകുപ്പ് നടത്തുന്ന ഗുണനിലവാര പരിശോധന

***401 ശ്രീ. വി. ആർ. സുനിൽകുമാർ**

ശ്രീ പി എസ് സുപാൽ

ശ്രീ വി ശശി

ശ്രീമതി സി. കെ. ആശ : താഴെ കാണുന്ന ചോദ്യങ്ങൾക്കു മൃഗസംരക്ഷണ-ക്ഷീരവികസന വകുപ്പ് മന്ത്രി സദയം മറുപടി നൽകുമോ:

- (എ) ഇതര സംസ്ഥാനങ്ങളിൽ നിന്നും കേരളത്തിലേക്ക് കൊണ്ടുവരുന്ന ഇറച്ചിക്കോഴി, പാൽ ഉല്പന്നങ്ങൾ, പക്ഷിമൃഗാദികൾ എന്നിവ അതിർത്തിയിൽ കുറ്റമറ്റ രീതിയിൽ പരിശോധിച്ച് ഗുണനിലവാരം ഉറപ്പുവരുത്തേണ്ടതിന്റെ ആവശ്യകത ശ്രദ്ധയിൽപ്പെട്ടിട്ടുണ്ടോ; വിശദമാക്കാമോ;
- (ബി) ചരക്കുസേവന നികുതി നടപ്പിലായതിന്റെ ഭാഗമായി നിലവിലുണ്ടായിരുന്ന പല

വാണിജ്യനികുതി ചെക്പോസ്റ്റ് കെട്ടിടങ്ങളും ഉപയോഗശൂന്യമായത് ശ്രദ്ധയിൽപ്പെട്ടിട്ടുണ്ടോ; എങ്കിൽ ഉപയോഗശൂന്യമായ ചെക്പോസ്റ്റ് കെട്ടിടങ്ങൾ മൃഗസംരക്ഷണ വകുപ്പിന്റെ ആവശ്യത്തിനായി ഏറ്റെടുക്കുന്നതിന്റെ സാധ്യത പരിശോധിച്ചിട്ടുണ്ടോ; വ്യക്തമാക്കാമോ;

(സി) ഗുണനിലവാരം ഉറപ്പുവരുത്തുന്നതിനായി നടത്തിവരുന്ന പരിശോധനാ സംവിധാനങ്ങൾ വിപുലീകരിക്കുവാൻ നടപടി സ്വീകരിക്കുമോ; വിശദമാക്കാമോ?

കാർഷിക മേഖലയിൽ ഭക്ഷ്യതര വിളകളിലേക്കുള്ള മാറ്റം

*402 **ശ്രീ. അനൂപ് ജേക്കബ്**

ശ്രീ. മോൻസ് ജോസഫ്

ശ്രീ. പി. ജെ. ജോസഫ്

ശ്രീ. മാണി. സി. കാപ്പൻ : താഴെ കാണുന്ന ചോദ്യങ്ങൾക്ക് കൃഷി വകുപ്പ് മന്ത്രി സദയം മറുപടി നൽകുമോ:

(എ) സംസ്ഥാനത്ത് കാർഷിക മേഖലയിലെ ഭൂവിനിയോഗ രീതിയിൽ വന്ന മാറ്റങ്ങൾ സംബന്ധിച്ച് സർക്കാർ, സർക്കാരിതര ഏജൻസികൾ എന്തെങ്കിലും പഠനം നടത്തിയിട്ടുണ്ടോ; വിശദമാക്കാമോ;

(ബി) ഭക്ഷ്യ വിളകളിൽ നിന്നും ഭക്ഷ്യതര വിളകളിലേക്കുള്ള മാറ്റം കാർഷിക മേഖലയിൽ എപ്രകാരം സ്വാധീനം ചെലുത്തിയെന്നത് പഠന വിധേയമാക്കിയിട്ടുണ്ടോ; എങ്കിൽ കണ്ടെത്തലുകൾ വിശദമാക്കാമോ?

ഓമനപ്പക്ഷികളുടെ വാണിജ്യ സാധ്യതകൾ

*403 **ശ്രീ. പി. ബാലചന്ദ്രൻ**

ശ്രീ. ഇ കെ വിജയൻ

ശ്രീ ജി എസ് ജയലാൽ

ശ്രീ. ഇ. ടി. ടൈസൺ മാസ്റ്റർ : താഴെ കാണുന്ന ചോദ്യങ്ങൾക്ക് മൃഗസംരക്ഷണ-ക്ഷീരവികസന വകുപ്പ് മന്ത്രി സദയം മറുപടി നൽകുമോ:

(എ) സംസ്ഥാനത്ത് വാണിജ്യാടിസ്ഥാനത്തിലുള്ള ഓമനപ്പക്ഷികളുടെ വളർത്തലും പരിപാലനവും സംബന്ധിച്ച സാധ്യതകൾ പരിശോധിച്ചിട്ടുണ്ടോ; വ്യക്തമാക്കാമോ;

(ബി) ഈ മേഖലയിൽ ഏർപ്പെട്ടിരിക്കുന്നവർക്ക് വരുമാന വർദ്ധനവിന് സഹായകരമാകുന്ന വിധം ഓമനപ്പക്ഷികളുടെ വളർത്തലും പരിപാലനവും പ്രോത്സാഹിപ്പിക്കുവാൻ ഉദ്ദേശിക്കുന്നുണ്ടോ; വിശദീകരിക്കാമോ;

(സി) വാണിജ്യാടിസ്ഥാനത്തിൽ ഓമനപ്പക്ഷികളെ വളർത്തുന്ന പദ്ധതി കൂടുതൽ തൊഴിലവസരങ്ങൾ സൃഷ്ടിക്കുമെന്ന് പരിഗണിച്ച് ഈ മേഖലയ്ക്ക് ഉത്തേജനം നൽകുന്നതിനുള്ള പരിപാടികൾ പരിഗണനയിലുണ്ടോ; വിശദവിവരം നൽകുമോ;

(ഡി) വിദ്യാർത്ഥികളെയും കുടുംബശ്രീ യൂണിറ്റുകൾ, സ്വയംസഹായ സംഘങ്ങൾ എന്നിവയെയും പങ്കാളികളാക്കി ഈ രംഗത്ത് പ്രവർത്തനം വിപുലീകരിക്കുവാൻ ഉദ്ദേശിക്കുന്നുണ്ടോ; വിശദമാക്കാമോ?

കെ.എസ്.ആർ.ടി.സി.യിൽ ശമ്പള പരിഷ്കരണം

***404 ഡോ. മാത്യു കുഴൽനാടൻ**

ശ്രീ പി സി വിഷ്ണുനാഥ് : താഴെ കാണുന്ന ചോദ്യങ്ങൾക്കു ഗതാഗത വകുപ്പ് മന്ത്രി സദയം മറുപടി നൽകുമോ:

- (എ) സുശീൽ ഖന്ന റിപ്പോർട്ട് നടപ്പാക്കി മൂന്നു വർഷത്തിനകം കെ.എസ്.ആർ.ടി.സി. യുടെ വരവു ചെലവുകൾ തുല്യമാകുമെന്നും ശമ്പളപരിഷ്കരണം ഉൾപ്പെടെ ജീവനക്കാരുടെ എല്ലാ ആനുകൂല്യങ്ങളും കുടിശ്ശിക തീർത്ത് നൽകുമെന്നും ബജറ്റ് പ്രസംഗത്തിൽ മുൻ ധനമന്ത്രി പരാമർശിച്ചതു പ്രകാരം ആനുകൂല്യങ്ങൾ വിതരണം ചെയ്യാൻ സാധിച്ചിട്ടുണ്ടോ എന്ന് അറിയിക്കാമോ;
- (ബി) കെ.എസ്.ആർ.ടി.സി. യുടെ നിലവിലുള്ള ശമ്പളക്കരാറിലെ കാലാവധി എന്നവരെ ആയിരുന്നു; ശമ്പള പരിഷ്കരണം നടത്താൻ കാലതാമസം നേരിടുന്ന സാഹചര്യം എന്താണെന്ന് വ്യക്തമാക്കുമോ;
- (സി) കെ.എസ്.ആർ.ടി.സി. യെ ശക്തിപ്പെടുത്തുന്നതിന് സുശീൽ ഖന്ന റിപ്പോർട്ടിലെ നിർദ്ദേശങ്ങൾ പര്യാപ്തമല്ല എന്ന് വിലയിരുത്തുന്നുണ്ടോ; വ്യക്തമാക്കാമോ?

ഇലക്ട്രിക്, സി.എൻ.ജി. വാഹനങ്ങൾ

***405 ശ്രീ. ഇ കെ വിജയൻ**

ശ്രീ. ഇ. ടി. ടൈസൺ മാസ്റ്റർ

ശ്രീ. പി. ബാലചന്ദ്രൻ

ശ്രീ ജി എസ് ജയലാൽ : താഴെ കാണുന്ന ചോദ്യങ്ങൾക്കു ഗതാഗത വകുപ്പ് മന്ത്രി സദയം മറുപടി നൽകുമോ:

- (എ) അടിക്കടി ഉയരുന്ന പെട്രോൾ, ഡീസൽ എന്നിവയുടെ വിലയും പ്രകൃതി സൗഹൃദ ഇന്ധനങ്ങൾ പ്രോത്സാഹിപ്പിക്കുവാനുള്ള സംസ്ഥാന സർക്കാരിന്റെ നയവും പരിഗണിച്ച് ഗതാഗതമേഖലയിൽ പരിഷ്കരണങ്ങൾ ഏർപ്പെടുത്തുവാൻ ഉദ്ദേശിക്കുന്നുണ്ടോ; വിശദമാക്കാമോ;
- (ബി) പരിസ്ഥിതി സൗഹൃദ ഇന്ധനങ്ങൾ പ്രോത്സാഹിപ്പിക്കുന്നതിന്റെ ഭാഗമായി ഇലക്ട്രിക്, സി.എൻ.ജി. വാഹനങ്ങൾ കൂടുതലായി നിരത്തിലിറക്കാൻ ഉദ്ദേശിക്കുന്നുണ്ടോ; വിശദമാക്കാമോ;
- (സി) പരിസരമലിനീകരണം ഇല്ലാതാക്കുന്നതിന് സഹായകരമായവിധം ഇലക്ട്രിക് വാഹനങ്ങൾ വ്യാപകമാക്കുന്നതിന് നിലവിൽ അഭിമുഖീകരിക്കുന്ന പ്രധാന പ്രയാസങ്ങൾ എന്തെല്ലാമാണെന്ന് വ്യക്തമാക്കാമോ;
- (ഡി) ഇലക്ട്രിക് മൊബിലിറ്റി സംവിധാനം വ്യാപകമാക്കുന്നതിന് കേന്ദ്ര സഹായ പദ്ധതികൾ നിലവിലുണ്ടോ; വിശദമാക്കാമോ;
- (ഇ) സംസ്ഥാനത്ത് സി.എൻ.ജി. വാഹനങ്ങൾ വ്യാപകമാക്കുന്നതിന് ആവശ്യമായ പമ്പുകൾ ഇല്ലെന്ന് ശ്രദ്ധയിൽപ്പെട്ടിട്ടുണ്ടോ; എങ്കിൽ കൂടുതൽ സി.എൻ.ജി. പമ്പുകൾ ആരംഭിക്കുന്നതിന് നടപടി സ്വീകരിക്കുമോ?

ഓൺലൈൻ വിദ്യാഭ്യാസത്തിനാവശ്യമായ അടിസ്ഥാനസൗകര്യങ്ങൾ

***406 ശ്രീ. കെ.വി.സുമേഷ്**

ശ്രീ ഐ ബി സതീഷ്

ശ്രീ. എച്ച്. സലാം

ശ്രീമതി കെ. കെ. ശൈലജ ടീച്ചർ : താഴെ കാണുന്ന ചോദ്യങ്ങൾക്കു ഉന്നതവിദ്യാഭ്യാസ-സാമൂഹ്യനീതി വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാനത്ത് ഓൺലൈൻ അധ്യാപനം ഉന്നതവിദ്യാഭ്യാസ രംഗത്തിന്റെ ഗുണനിലവാരത്തെ ബാധിച്ചിട്ടുണ്ടോയെന്ന് പഠനവിധേയമാക്കിയിരുന്നോ; എങ്കിൽ പ്രധാന കണ്ടെത്തലുകൾ എന്തൊക്കെയാണ്; നേരിട്ടുള്ള പഠനവും വെർച്വൽ ക്ലാസ്സും തമ്മിലുള്ള അന്തരം കുറയ്ക്കുവാൻ എന്ത് മാർഗ്ഗമാണുള്ളതെന്ന് അറിയിക്കാമോ;
- (ബി) മൂല്യനിർണ്ണയ സമ്പ്രദായത്തിൽ ഓൺലൈൻ അധ്യാപനം അനിവാര്യമാക്കുന്ന തരത്തിലുള്ള നവീകരണങ്ങൾ വരുത്താൻ കഴിഞ്ഞിട്ടുണ്ടോ ;
- (സി) ഓൺലൈൻ വിദ്യാഭ്യാസത്തിനാവശ്യമായ അടിസ്ഥാനസൗകര്യങ്ങൾ ഒരുക്കുന്നതിനും പഠിതാക്കളുടെ ഡിജിറ്റൽ വിടവ് പരിഹരിക്കുന്നതിനും ശ്രദ്ധ പതിപ്പിച്ചിരുന്നോ;
- (ഡി) ഓൺലൈൻ വിദ്യാഭ്യാസം ഓപ്പൺ യൂണിവേഴ്സിറ്റികളുടെ സാധ്യത തുറന്നുകാട്ടിയതിന്റെ കൂടി അനുഭവ പശ്ചാത്തലത്തിൽ ശ്രീനാരായണ ഗുരു ഓപ്പൺ യൂണിവേഴ്സിറ്റിയുടെ പ്രവർത്തനം ചിട്ടപ്പെടുത്താൻ ഉദ്ദേശിക്കുന്നുണ്ടോ; വ്യക്തമാക്കുമോ?

പാൽ സംഭരണം

***407 പ്രൊഫ . ആബിദ് ഹുസൈൻ തങ്ങൾ**

ശ്രീ .പി. കെ. ബഷീർ

ശ്രീ എൻ എ നെല്ലിക്കുന്ന്

ഡോ. എം.കെ . മുനീർ : താഴെ കാണുന്ന ചോദ്യങ്ങൾക്കു മൃഗസംരക്ഷണ-ക്ഷീരവികസന വകുപ്പ് മന്ത്രി സദയം മറുപടി നൽകുമോ:

- (എ) കോവിഡ് സാഹചര്യത്തിൽ ഭക്ഷ്യസുരക്ഷ ഒരുക്കുന്നതിന്റെ ഭാഗമായി ക്ഷീരവികസനത്തിന് പുതിയ പദ്ധതികൾ ആവിഷ്കരിച്ചിട്ടുണ്ടോ; വിശദാംശം അറിയിക്കുമോ;
- (ബി) കർഷകർ ഉല്പാദിപ്പിക്കുന്ന പാൽ മുഴുവൻ സംഭരിക്കുന്നതിനും വിവിധ ഉല്പന്നങ്ങളാക്കുന്നതിനും നടപടി സ്വീകരിച്ചിട്ടുണ്ടോ;
- (സി) പ്രസ്തുത നടപടികൾ ഇപ്പോൾ ഏത് ഘട്ടത്തിലാണെന്ന് വ്യക്തമാക്കുമോ?

റബ്ബർ കൃഷി നേരിടുന്ന പ്രതിസന്ധി

***408 ശ്രീ. ആന്റണി ജോൺ**

ശ്രീ. എം. എം. മണി

ശ്രീ. പി. ടി. എ. റഹീം

ശ്രീമതി ശാന്തകുമാരി കെ. : താഴെ കാണുന്ന ചോദ്യങ്ങൾക്കു കൃഷി വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാനത്ത് റബ്ബർ കൃഷി നേരിടുന്ന പ്രതിസന്ധി രൂക്ഷമാക്കുന്ന തരത്തിൽ വിദേശത്തുനിന്നും വിലകുറഞ്ഞ ചിരട്ടപ്പാൽ ഇറക്കുമതി ചെയ്യാൻ നീക്കം

നടക്കുന്നുവെന്ന വാർത്ത കർഷകരിൽ ആശങ്ക പരത്തിയിരിക്കുന്ന കാര്യം കേന്ദ്ര സർക്കാരിന്റെ ശ്രദ്ധയിൽപ്പെടുത്തിയിട്ടുണ്ടോ;

- (ബി) റബ്ബർ ഇറക്കുമതി പരിമിതപ്പെടുത്താനും ഷീറ്റ് റബ്ബറിന് കിലോഗ്രാമിന് ഇരുനൂറ് രൂപയെങ്കിലും തറവില നിശ്ചയിക്കാനും കേന്ദ്ര സർക്കാരിനോട് ആവശ്യപ്പെട്ടിട്ടുണ്ടോ;
- (സി) മൂല്യവർദ്ധിതോല്പന്ന നിർമ്മാണത്തിലൂടെ റബ്ബറിന് മെച്ചപ്പെട്ട വില ലഭ്യമാക്കുകയെന്ന ലക്ഷ്യത്തോടെ സ്ഥാപിക്കാനുദ്ദേശിക്കുന്ന സിയാൽ മോഡൽ കമ്പനിയുടെ പ്രവർത്തനം ആരംഭിച്ചിട്ടുണ്ടോയെന്നറിയിക്കുമോ?

കെ.എസ്.ആർ.ടി.സി. യിൽ ശമ്പളപരിഷ്കരണം

***409 ശ്രീമതി കെ.കെ.രമ**

ശ്രീ. സനീഷ്കുമാർ ജോസഫ്

ശ്രീ. സജീവ് ജോസഫ്

ശ്രീ സി ആർ മഹേഷ്: താഴെ കാണുന്ന ചോദ്യങ്ങൾക്കു ഗതാഗത വകുപ്പ് മന്ത്രി സദയം മറുപടി നൽകുമോ:

- (എ) 2021 ജൂൺ മാസം മുതൽ പ്രാബല്യത്തിൽ കെ.എസ്.ആർ.ടി.സി. യിൽ ശമ്പളപരിഷ്കരണം നടപ്പാക്കുമെന്ന് മുഖ്യമന്ത്രി 2021 ഫെബ്രുവരിയിൽ പ്രഖ്യാപിച്ച പ്രകാരം ആയത് നടപ്പിലാക്കാൻ സാധിച്ചിട്ടുണ്ടോ; വിശദാംശം നൽകുമോ;
- (ബി) 2016 ഫെബ്രുവരി 28-ന് കാലാവധി അവസാനിച്ച ശമ്പളപരിഷ്കരണ കരാർ പുതുക്കാൻ നടപടി സ്വീകരിച്ചിട്ടുണ്ടോ; ഇല്ലെങ്കിൽ കാരണം വ്യക്തമാക്കുമോ;
- (സി) സൂശിൽ ഖന റിപ്പോർട്ട് പ്രകാരം സ്വീകരിച്ച നടപടികൾ കെ.എസ്.ആർ.ടി.സി. യിൽ വരുത്തിയ മാറ്റങ്ങൾ വിലയിരുത്തിയിട്ടുണ്ടോ; വിശദാംശം നൽകുമോ;
- (ഡി) സൂശിൽ ഖന റിപ്പോർട്ട് നടപ്പാക്കിയിട്ടും കെ.എസ്.ആർ.ടി.സി. യെ ശക്തിപ്പെടുത്തുന്നതിൽ പരാജയപ്പെട്ടതായി വിലയിരുത്തുന്നുണ്ടോ; വ്യക്തമാക്കുമോ; ശമ്പളവും പെൻഷനും മുടങ്ങാതിരിക്കാൻ എന്തൊക്കെ നടപടികളാണ് സ്വീകരിച്ചിരിക്കുന്നത്; വിശദമാക്കുമോ?

ഡ്രൈവിംഗ് ലൈസൻസ് ടെസ്റ്റിൽ വരുത്തിയ മാറ്റങ്ങൾ

***410 ശ്രീ. കെ. പ്രേംകുമാർ**

ശ്രീ. ടി.പി .രാമകൃഷ്ണൻ

ശ്രീമതി യു പ്രതിഭ

ശ്രീ. കെ.വി.സുമേഷ്: താഴെ കാണുന്ന ചോദ്യങ്ങൾക്കു ഗതാഗത വകുപ്പ് മന്ത്രി സദയം മറുപടി നൽകുമോ:

- (എ) റോഡ് സുരക്ഷ ഉറപ്പാക്കുന്നതിനും ഗതാഗത സംവിധാനം മെച്ചപ്പെടുത്തുന്നതിനുമായി മോട്ടോർ വാഹന വകുപ്പ് നടത്തിവരുന്ന ഡ്രൈവിംഗ് ലൈസൻസ് ടെസ്റ്റുകൾ കാര്യക്ഷമമാക്കുന്നതിന് എന്തെല്ലാം നിബന്ധനകളാണ് പാലിച്ചുവരുന്നതെന്ന് വിശദമാക്കുമോ;
- (ബി) കേന്ദ്ര സർക്കാർ ഭേദഗതി ചെയ്ത മോട്ടോർ വാഹന നിയമത്തിൽ ലൈസൻസ് ടെസ്റ്റിൽ വരുത്തിയ മാറ്റങ്ങൾ എന്തെല്ലാമാണ്;

- (സി) പ്രസ്തുത നിയമത്തിൽ കർശനമായി പാലിച്ചുവന്ന എട്ട്, എച്ച് തുടങ്ങിയ പ്രായോഗിക ടെസ്റ്റുകൾ ഒഴിവാക്കി ലഘുവായ പരീക്ഷകൾ മാത്രമാക്കി ചുരുക്കുന്നതിന് വ്യവസ്ഥ ചെയ്തിട്ടുണ്ടോ;
- (ഡി) എങ്കിൽ ഇത് ഡ്രൈവിംഗ് നിലവാരത്തെ ബാധിക്കുമെന്ന് കരുതുന്നുണ്ടോയെന്ന് വെളിപ്പെടുത്താമോ?

ചെറുകിട, നാമമാത്ര കർഷകർക്ക് ആശ്വാസ പദ്ധതികൾ

***411 ഡോ. എൻ. ജയരാജ്**

ശ്രീ. സെബാസ്റ്റ്യൻ കുളത്തുങ്കൽ

ശ്രീ. ജോബ് മൈക്കിൾ

ശ്രീ പ്രമോദ് നാരായൺ : താഴെ കാണുന്ന ചോദ്യങ്ങൾക്ക് കൃഷി വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാനത്ത് കോവിഡ് മഹാമാരിയുടെ പശ്ചാത്തലത്തിൽ ചെറുകിട, നാമമാത്ര കർഷകരുടെ കാർഷിക വായ്പകൾ എഴുതിത്തള്ളുന്ന കാര്യം പരിഗണനയിലുണ്ടോയെന്ന് വിശദമാക്കാമോ;
- (ബി) കൃഷി ഉപജീവനമാക്കിയിട്ടുള്ള ചെറുകിട കർഷകരെ കാർഷിക രംഗത്ത് ഉറപ്പിച്ച് നിർത്തുന്നതിനായി കൂടുതൽ പദ്ധതികൾ ആവിഷ്കരിച്ച് നടപ്പിലാക്കുന്നതിന് നടപടി സ്വീകരിക്കുമോ;
- (സി) കോവിഡ് പ്രതിസന്ധി മൂലം സാമ്പത്തിക ബുദ്ധിമുട്ടുകൾ അനുഭവിക്കുന്ന ചെറുകിട കർഷകരെ സഹായിക്കാൻ എന്തെല്ലാം ആശ്വാസ നടപടികളാണ് സ്വീകരിച്ചിട്ടുള്ളതെന്ന് വ്യക്തമാക്കുമോ?

ഉന്നത വിദ്യാഭ്യാസ രംഗത്തെ അടിസ്ഥാന സൗകര്യ വികസനം

***412 ശ്രീമതി ദിലീപ്**

ശ്രീ. ടി.പി .രാമകൃഷ്ണൻ

ശ്രീ. പി.വി. ശ്രീനിജിൻ

ശ്രീ. കെ.എം.സച്ചിൻദേവ് : താഴെ കാണുന്ന ചോദ്യങ്ങൾക്ക് ഉന്നതവിദ്യാഭ്യാസ-സാമൂഹ്യനീതി വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാനത്ത് ഉന്നത വിദ്യാഭ്യാസ രംഗത്ത് സർവ്വകലാശാലകളുടെയും അഫിലിയേറ്റഡ് കോളേജുകളുടെയും അടിസ്ഥാനസൗകര്യ വിപുലീകരണത്തിന് ബൃഹദ് പദ്ധതി ആവിഷ്കരിച്ചിട്ടുണ്ടോ;
- (ബി) ഉന്നത വിദ്യാഭ്യാസ മേഖലയിൽ സംസ്ഥാനത്തെ എൻറോൾമെന്റ് നിരക്കും ദേശീയ ശരാശരിയും എത്രയെന്ന് അറിയിക്കാമോ; സംസ്ഥാനത്ത് അത് എത്രയായി ഉയർത്താനാണ് ലക്ഷ്യമിടുന്നത്; വ്യക്തമാക്കുമോ;
- (സി) ഉന്നത വിദ്യാഭ്യാസത്തിന്റെ ഗുണനിലവാരം ഉയർത്താനും കാലിക പ്രധാന്യമുള്ള കോഴ്സുകൾ അനുവദിക്കാനും നിലവിലുള്ളവ ആവശ്യമെങ്കിൽ പുനഃസംഘടിപ്പിക്കാനും ഉദ്ദേശിക്കുന്നുണ്ടോ; വിശദമാക്കുമോ?

ആശ്വാസ കിരണം പദ്ധതി

*413 ശ്രീ. ടി.സിദ്ദിഖ്

ശ്രീ. റോജി എം. ജോൺ

ശ്രീ . സണ്ണി ജോസഫ്

ശ്രീ. എൽദോസ് പി. കുറുപ്പിള്ളിൽ : താഴെ കാണുന്ന ചോദ്യങ്ങൾക്കു ഉന്നതവിദ്യാഭ്യാസ-സാമൂഹ്യനീതി വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാനത്ത് ആശ്വാസ കിരണം പദ്ധതിയായി 2018 മുതൽ ലഭിച്ച അപേക്ഷകൾ നാളിതുവരെ തീർപ്പാക്കിയിട്ടില്ല എന്ന ആക്ഷേപം ശ്രദ്ധയിൽപ്പെട്ടിട്ടുണ്ടോ;
- (ബി) ആശ്വാസ കിരണം പദ്ധതിയായി ലഭിച്ച അമ്പതിനായിരത്തോളം അപേക്ഷകൾ തീർപ്പാക്കിക്കാത്ത സാഹചര്യമുണ്ടോ; എങ്കിൽ വിശദമാക്കാമോ;
- (സി) കോവിഡും ലോക്ക്ഡൗണും മൂലം നിരാലംബരും രോഗികളും കഷ്ടത അനുഭവിക്കുന്ന സാഹചര്യത്തിൽ ആശ്വാസ കിരണം പദ്ധതിയായി ലഭിച്ച അപേക്ഷകൾ എത്രയും പെട്ടെന്ന് തീർപ്പാക്കിക്കാൻ നടപടികൾ സ്വീകരിക്കുമോ; വിശദമാക്കാമോ?

ക്ഷീരകർഷകർ നേരിടുന്ന പ്രതിസന്ധി

*414 ശ്രീ . മഞ്ഞളാംകുഴി അലി

ശ്രീ. കുറുക്കോളി മൊയ്തീൻ

ശ്രീ. നജീബ് കാന്തപുരം

ശ്രീ. യു.എ.ലത്തീഫ് : താഴെ കാണുന്ന ചോദ്യങ്ങൾക്കു മൃഗസംരക്ഷണ-ക്ഷീരവികസന വകുപ്പ് മന്ത്രി സദയം മറുപടി നൽകുമോ:

- (എ) ലോക്ക്ഡൗൺ കാലയളവിൽ മലബാർ മേഖലയിലെ പല പ്രദേശങ്ങളിലും ക്ഷീരകർഷകർ പാൽ ഒഴുക്കിക്കളയേണ്ടി വന്ന സാഹചര്യം പരിശോധിച്ചിട്ടുണ്ടോയെന്ന് അറിയിക്കുമോ;
- (ബി) സംസ്ഥാനത്ത് ഏറ്റവും അധികം പാൽ ഉല്പാദിപ്പിക്കുന്ന മലബാർ മേഖലയിൽ അധികമായി സംഭരിക്കുന്ന പാൽ, പാൽപ്പൊടി ഉൾപ്പെടെയുള്ള ഉല്പന്നങ്ങളാക്കി മാറ്റുന്ന ഫാക്ടറികൾ സ്ഥാപിക്കുന്ന കാര്യം ആലോചനയിലുണ്ടോ; വെളിപ്പെടുത്തുമോ;
- (സി) ക്ഷീരകർഷകർ നേരിടുന്ന പ്രതിസന്ധിക്ക് ശാശ്വതമായ പരിഹാരം കണ്ടെത്തുന്നതിനുള്ള നടപടികൾ എന്തെല്ലാമാണ്; വിശദമാക്കുമോ?

കാർഷികോല്പാദന രംഗത്തെ വികസനം

*415 ശ്രീ സി എച്ച് കുഞ്ഞമ്പു

ശ്രീ ഒ . ആർ. കേള

ശ്രീ. പി.പി. ചിത്തരഞ്ജൻ

ശ്രീ. എ. രാജ : താഴെ കാണുന്ന ചോദ്യങ്ങൾക്കു കൃഷി വകുപ്പ് മന്ത്രി സദയം മറുപടി നൽകുമോ:

- (എ) കഴിഞ്ഞ സർക്കാരിന്റെ പ്രവർത്തന ഫലമായി സംസ്ഥാനത്ത് കാർഷികോല്പാദനം ഗണ്യമായി വർദ്ധിപ്പിക്കാൻ കഴിഞ്ഞിട്ടുണ്ടോയെന്ന് വ്യക്തമാക്കുമോ;
- (ബി) ഉല്പാദനം വർദ്ധിച്ചതും മറ്റ് സംസ്ഥാനങ്ങളിലേക്കും വിദേശത്തേക്കുമുള്ള കയറ്റുമതി നിലച്ചതും വിളകളുടെ വിലത്തകർച്ചയ്ക്ക് കാരണമാകുകയും കർഷകർക്ക് കനത്ത നഷ്ടം

വരുത്തുകയും ചെയ്ത കാര്യം പരിശോധിച്ചിട്ടുണ്ടോ;

- (സി) വിപണി വിലയിലെ അസ്ഥിരത മറികടക്കുന്നതിന് കാർഷികോല്പന്നങ്ങൾ മൂല്യവർദ്ധിതോല്പന്നങ്ങളാക്കി മാറ്റേണ്ടത് അനിവാര്യമായതിനാൽ ഈ ദിശയിൽ നടത്താനുദ്ദേശിക്കുന്ന പ്രവർത്തനങ്ങൾ വിശദമാക്കുമോ;
- (ഡി) ശീതീകരണ സംവിധാനത്തോടൊത്തുള്ള സംഭരണശാലകൾ സ്ഥാപിച്ച് വിലയുടെ കാര്യത്തിൽ ഇടനിലക്കാരുടെ ചൂഷണത്തിൽ നിന്ന് കർഷകരെ സംരക്ഷിക്കാൻ നടപടിയുണ്ടാകുമോ?

കെ.എസ്.ആർ.ടി.സി. യുടെ ദീർഘദൂര സർവ്വീസ്

*416 ശ്രീ. കുറുക്കോളി മൊയ്തീൻ

ശ്രീ. കെ. പി. എ. മജീദ്

ശ്രീ . മഞ്ഞളാംകുഴി അലി

ശ്രീ എ കെ എം അഷ്റഫ് : താഴെ കാണുന്ന ചോദ്യങ്ങൾക്കു ഗതാഗത വകുപ്പ് മന്ത്രി സദയം മറുപടി നൽകുമോ:

- (എ) കെ.എസ്.ആർ.ടി.സി. യുടെ ദീർഘദൂര സർവ്വീസ് നടത്തിപ്പിൽ എന്തെങ്കിലും പ്രതിസന്ധി നേരിടുന്നുണ്ടോയെന്ന് വ്യക്തമാക്കാമോ;
- (ബി) ഇത്തരം സർവ്വീസുകൾ സ്വകാര്യ മേഖലയെ ഏൽപ്പിക്കാൻ തീരുമാനിച്ചിട്ടുണ്ടോയെന്ന് അറിയിക്കുമോ;
- (സി) ഈ നടപടി കെ.എസ്.ആർ.ടി.സി. യുടെ നിലനിൽപ്പിനെ എപ്രകാരം ബാധിക്കുമെന്ന് പരിശോധിച്ചിട്ടുണ്ടോ; വിശദമാക്കുമോ?

ഹജ്ജ് തീർത്ഥാടനം

*417 ശ്രീ എം നൗഷാദ്

ശ്രീ. പി. ടി. എ. റഹീം

ശ്രീ. ടി.ഐ.മധുസൂദനൻ

ശ്രീ. എൻ.കെ. അക്ബർ : താഴെ കാണുന്ന ചോദ്യങ്ങൾക്കു കായികം, വഖഫ്, ഹജ്ജ് തീർത്ഥാടന വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാനത്ത് ഇത്തവണ ഹജ്ജ് തീർത്ഥാടനവുമായി ബന്ധപ്പെട്ട് കോവിഡ് മാനദണ്ഡങ്ങൾ പാലിച്ച് എന്തെല്ലാം മുൻകരുതലുകളാണ് ഏർപ്പെടുത്തിയിരുന്നതെന്ന് അറിയിക്കാമോ;
- (ബി) ഹജ്ജ് തീർത്ഥാടകരുടെ എണ്ണം കുറച്ചതിനാലും യാത്രാ നിയന്ത്രണം ഏർപ്പെടുത്തിയതിനാലും കേരളത്തിൽ നിന്നുള്ള തീർത്ഥാടകരുടെ മുൻഗണനയും മറ്റുകാര്യങ്ങളും നിർണ്ണയിക്കുന്നതിൽ എന്തെല്ലാം മാനദണ്ഡങ്ങളാണ് സ്വീകരിച്ചതെന്ന് അറിയിക്കാമോ;
- (സി) ഹജ്ജ് ഹൗസുകൾ കേന്ദ്രീകരിച്ചുള്ള പ്രവർത്തനങ്ങൾ കുറ്റമറ്റതാക്കുന്നതിന് എന്തെല്ലാം നടപടികളാണ് ഭാവിയിൽ ഒരുക്കുന്നതിന് ഉദ്ദേശിക്കുന്നതെന്ന് വ്യക്തമാക്കാമോ?

പ്രത്യേക കാർഷിക മേഖലകൾ

***418 ശ്രീ. പി. മമ്മിക്കുട്ടി**

ശ്രീ. മുരളി പെരുനെല്ലി

ശ്രീ സി കെ ഹരീന്ദ്രൻ

ശ്രീ. കെ.പി.കുഞ്ഞമ്മദ് കുട്ടി മാസ്റ്റർ : താഴെ കാണുന്ന ചോദ്യങ്ങൾക്കു കൃഷി വകുപ്പ് മന്ത്രി സദയം മറുപടി നൽകുമോ:

- (എ) മണ്ണിന്റെയും ഭൂപ്രകൃതിയുടെ പാരിസ്ഥിതികമായ പ്രത്യേകതകളുടെയും അടിസ്ഥാനത്തിൽ വിവിധ കാർഷിക മേഖലകൾ നിർണ്ണയിച്ചിട്ടുണ്ടോ; വിശദാംശം ലഭ്യമാക്കാമോ;
- (ബി) ഓരോ പ്രദേശത്തിനും അനുയോജ്യമായ വിവിധ വിളകളെയും കൃഷിരീതികളെയും സംബന്ധിച്ച് കർഷകർക്ക് അവബോധമുണ്ടാക്കാൻ നടത്തുന്ന പ്രവർത്തനങ്ങൾ എന്തൊക്കെയാണ് അറിയിക്കാമോ;
- (സി) ഇത്തരം മേഖലകളിലെ വിളകളുടെ സംഭരണവും സംസ്കരണവും വിപണനവും കാര്യക്ഷമമാക്കാൻ പ്രത്യേക സംവിധാനം ഏർപ്പെടുത്താൻ ഉദ്ദേശിക്കുന്നുണ്ടോ;
- (ഡി) ശാസ്ത്രീയ കൃഷിരീതികളും കൃഷിപരിപാലന മുറകളും ഉപകരണങ്ങളും കീടനിയന്ത്രണോപാധികളും കർഷകരിലേക്ക് എത്തിക്കുന്നതിനായി കൃഷിഭവനകളുടെ പ്രവർത്തനം കാര്യക്ഷമമാക്കാൻ നടപടി സ്വീകരിക്കുമോ?

സർവ്വകലാശാല നിയമങ്ങളുടെ പരിഷ്കാരം

***419 ശ്രീ. യു.എ.ലത്തീഫ്**

ഡോ. എം.കെ . മുനീർ

ശ്രീ. നജീബ് കാന്തപുരം

ശ്രീ. അബ്ദുൽ ഹമീദ് പി : താഴെ കാണുന്ന ചോദ്യങ്ങൾക്കു ഉന്നതവിദ്യാഭ്യാസ-സാമൂഹ്യനീതി വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാനത്ത് സർവ്വകലാശാല നിയമങ്ങൾ കാലോചിതമായി പരിഷ്കരിക്കാൻ ഉദ്ദേശിക്കുന്നുണ്ടോ എന്ന് അറിയിക്കുമോ;
- (ബി) എങ്കിൽ പ്രസ്തുത വിഷയം പരിശോധിക്കുവാൻ വിദഗ്ധർ ഉൾപ്പെടുന്ന ഒരു സമിതിയെ അധികാരപ്പെടുത്തുമോ;
- (സി) സർവ്വകലാശാലകൾക്ക് കീഴിലെ സ്വാശ്രയ മേഖലയിലെ കോളേജുകൾ ഗുണനിലവാരം പുലർത്തുന്നില്ലെന്ന ആക്ഷേപം ശ്രദ്ധയിൽപ്പെട്ടിട്ടുണ്ടോ;
- (ഡി) എങ്കിൽ ഗുണനിലവാരം ഉറപ്പുവരുത്തുന്നതിനായി എന്തൊക്കെ നടപടികൾ സ്വീകരിക്കാനാണ് ഉദ്ദേശിക്കുന്നതെന്ന് അറിയിക്കുമോ?

കാലിത്തീറ്റ, കോഴിത്തീറ്റ എന്നിവയുടെ ഗുണനിലവാരം

***420 ശ്രീ. സി.സി. മുക്തൻ**

ശ്രീ ഇ ചന്ദ്രശേഖരൻ

ശ്രീ. വാഴൂർ സോമൻ

ശ്രീ . മുഹമ്മദ് മുഹസിൻ പി . : താഴെ കാണുന്ന ചോദ്യങ്ങൾക്കു മൃഗസംരക്ഷണ-ക്ഷീരവികസന വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാനത്ത് വിതരണം ചെയ്യപ്പെടുന്ന കാലിത്തീറ്റ, കോഴിത്തീറ്റ എന്നിവയുടെ ഗുണനിലവാരം ഉറപ്പുവരുത്തുവാൻ നടപടികൾ സ്വീകരിച്ചിട്ടുണ്ടോ; വിശദമാക്കാമോ;
- (ബി) ഇവയുടെ ഗുണനിലവാര പരിശോധനയുമായി ബന്ധപ്പെട്ട് നിയമനിർമ്മാണം നടത്തുവാൻ നടപടി സ്വീകരിച്ചിട്ടുണ്ടോ; വിശദമാക്കാമോ;
- (സി) കാലിത്തീറ്റ, കോഴിത്തീറ്റ എന്നിവയുടെ ഉത്പാദനം വർദ്ധിപ്പിക്കുവാനും കുറഞ്ഞ വിലയിൽ കർഷകർക്ക് ലഭ്യമാക്കുവാനും നടപടികൾ സ്വീകരിച്ചിട്ടുണ്ടോ; വിശദാംശം നൽകുമോ;
- (ഡി) ഇവയുടെ ഉത്പാദനത്തിൽ പൊതുമേഖലാ സ്ഥാപനങ്ങളുടെ പങ്കാളിത്തം വർദ്ധിപ്പിക്കുന്നതിന് നടപടി സ്വീകരിച്ചിട്ടുണ്ടോ; വിശദമാക്കാമോ?

കേരള നിയമസഭാ
സെക്രട്ടേറിയറ്റ്
തിരുവനന്തപുരം,

അംഗീകരിച്ച തീയതി: 2021 ഓഗസ്റ്റ് 2, തിങ്കൾ
എസ് വി ഉണ്ണികൃഷ്ണൻ നായർ,
സെക്രട്ടറി,

.പ്രത്യേക ശ്രദ്ധയ്ക്ക്:

നിയമസഭാ ചോദ്യങ്ങളുടെ മറുപടി അവ സഭയിൽ ഉന്നയിക്കുന്നതിന്റെ തലേദിവസം വൈകുന്നേരം 5 മണിക്ക് മുമ്പായി ലഭ്യമാക്കേണ്ടതാണ് [ചട്ടം 47(1)].